

SRI RAGHUVEEERA GADYAM (SRI MAHAVEERA VAIBHAVAM)

śrīmānvēṅkaṭanāthārya kavitārkika kēsari ॥
vēdāntāchāryavaryōmē sannidhattāṁ sadāhṛdi ॥

jayatyāśrita santrāsa dhvānta vidhvamṣanōdayah ॥
prabhāvān sītayā dēvyā paramavyōma bhāskarah ॥

jaya jaya mahāvīra mahādhīra dhaurēya,
dēvāsura samara samaya samudita nikhila nirjara nirdhārita niravadhika māhātmya,
daśavadana damita daivata pariṣadabhyarthita dāśarathi bhāva,
dinakara kula kamala divākara,
diviṣadadhipati rāṇa sahacharaṇa chatura daśaratha charama ḥnavimochana,
kōsala sutā kumāra bhāva kañchukita kāraṇākāra,
kaumāra kēli gōpāyita kauśikādhvara,
raṇādhvara dhurya bhavya divyāstra bṛnda vandita,
praṇata jana vimata vimathana durlalita dōrlalita,
tanutara viśikha vitāḍana vighaṭita viśarāru śarāru tāṭakā tāṭakēya,
jaḍakiraṇa śakaladhara jaṭila naṭapati makuṭa taṭa naṭanapaṭu vibudhasaridatibahuḥ
madhugaḥana lalitapada
naṭinaraja upamṛdita nijavṛjina jahadupala tanuruchira parama munivara yuvati nuta,
kuśika suta kathita vidita nava vividha katha,
maithila nagara sulōchanā lōchana chakōra chandra,
khaṇḍaparaśu kōdaṇḍa prakāṇḍa khaṇḍana śauṇḍa bhujadaṇḍa,
chaṇḍakara kiraṇa maṇḍala bōdhita puṇḍarīka vana ruchi luṇṭāka lōchana,
mōchita janaka hṛdaya śaṅkātaṇka,
parihṛta nikhila narapati varāṇa janaka duhitṛ kuchataṭa viharāṇa samuchita karatala,
śatakōṭi śataguṇa kāthina paraśudhara munivara karadhr̄ta duravanamatama nija
dhanurākarṣaṇa prakāśita pāramēṣṭhya,
kratuhara śikhari kantuka vihṛtyunmukha jagadaruntuda jitahari danti danta dantura
daśavadana damana kuśala daśasatabhuja mukha nṛpatikula rudhira jhara bharita
pṛthutara taṭāka tarpita pitṛka bhṛgupati sugati vihatikara nata paruḍiṣu parigha,
anṛta bhaya muṣita hṛdaya pitṛ vachana pālana pratijñāvajñāta yauvarājya,
niṣāda rāja sauḥṛda sūchita sauśīlya sāgara,
bharadvāja śāsana parigṛhīta vichitra chitrakūṭa giri kaṭaka taṭa ramyāvasatha,

ananyaśāsanīya,
praṇata bharata makuṭataṭa sughaṭita pādukāgryābhīṣēka, nirvartita sarvalōka yōga
kṣēma,
piśita ruchi vihita durita valamathana tanaya balibhuganugati sarabhasa śayana tṛṇa
śakala paripatana bhaya chakita sakala sura munivara bahumata mahāstra
sāmarthyā,
druhiṇa hara valamathana durālakṣa śaralakṣa,
daṇḍakā tapōvana jaṅgama pārijāta,
virādha hariṇa śārdūla,
viluṇita bahuphala makha kalama rajaṇichara mṛga mṛgayārambha sambhṛta
chīrabhṛdanurōdha,
triśiraḥ śirastritaya timira nirāsa vāsarakaṛa,
dūṣaṇa jalanidhi śoṣaṇa tōṣita ḥṣigāṇa ghōṣita vijaya ghōṣaṇa,
kharatara khara taru khaṇḍana chanḍa pavana,
dvīsapta rakṣaḥ sahasra naḷavana vilōlana mahākalabha,
asahāya śūra,
anapāya sāhasa,
mahita mahāmṛtha darśana mudita maithilī dṛḍhatara parirambhaṇa vibhava virōpita
vikaṭa vīravraṇa,
mārīcha māyā mṛga charma parikarmita nirbhara darbhāstaraṇa,
vikrama yaśō lābha vikrīta jīvita gṛdhrrarāja dēha didhakṣā lakṣīta bhaktajana dākṣīṇya,
kalpita vibudhabhāva kabandhābhīnandita,
avandhya mahima munijana bhajana muṣīta hṛdaya kaluṣa śabarī mōkṣa sākṣibhūta,
prabhañjanatanaya bhāvuka bhāṣita rañjita hṛdaya,
taranisuta śaraṇāgati paratantrīkṛta svātantrya,
dṛḍhaghaṭita kailāsa kōṭi vikaṭa dundubhi kaṇkāla kūṭa dūra vikṣēpa dakṣa dakṣīṇētara
pādāṅguṣṭha darachalana viśvasta suhṛdāśaya,
atipṛthula bahu viṭapi giri dharaṇi vivara yugapadudaya vivṛta chitrapuṇkha vaichitrya,
vipula bhuja śailamūla nibida nipīḍita rāvaṇaṇa raṇaraṇaka janaka chaturudadhi viharāṇa
chatura kapikulapati hṛdaya viśāla śilātala dāraṇa dāruṇa śilīmukha,
apāra pārāvāra parikhā parivṛta parapura parisṛta dava dahana javana pavanabhava
kapivara pariṣvāṅga bhāvita sarvasva dāna,
ahita sahōdara rakṣaḥ parigraha visamvādi vividha sachiva vipralambha
(visrambhaṇa) samaya samrambha samujjīrbhīta sarvēśvara bhāva,
sakṛtprapanna jana samrakṣaṇa dīksita vīra, satyavrata,
pratiśayana bhūmikā bhūṣita payōdhi puṇīna,
pralaya śikhi paruṣa viśikha śikhā śoṣitākūpāra vāriṇūra,
prabala ripu kalaha kutuka chaṭula kapikula karatala tūlita hṛta giri nikara sādhita
sētupatha sīmā sīmantita samudra,

drutagati tarumṛga varūthinī niruddha laṅkāvarōdha vēpathu lāsyā līlōpadēśa dēśika
dhanurjyāghoṣa,
gagana chara kanaka giri garima dhara nigamamaya nija garuḍa garudanila lava galita
viṣa vadana śara kadana,
akṛtachara vanachara raṇakaraṇa vailakṣya kūṇitākṣa bahuvidha rakṣō balādhyakṣa
vakṣaḥ kavāṭa pāṭana paṭima sāṭōpa kōpāvalēpa,
kaṭuraṭadaṭani ṭaṅkṛti chaṭula kaṭhōra kārmukha vinirgata viśāṅkaṭa viśikha vitāḍana
vighaṭita makuṭa vihvala viśravastanaya viśrama samaya viśrāṇana vikhyāta vikrama,
kumbhakarṇa kulagiri vidaṭana dambhōli bhūta niśśaṅka kaṇkapatra,
abhicharaṇa hutavaha paricharaṇa vighaṭana sarabhasa paripatadaparimita kapibala
jaladhi lahari kalakalarava kupita maghavaji dabhihananakṛdanuja sākṣika rākṣasa
dvandvayuddha,
aprativandva pauruṣa,
tryambaka samadhika ghōrāstrāḍambara,
sārathi hṛta ratha satrapa śātrava satyāpita pratāpa,
śita śara kṛta lavaṇa daśamukha mukha daśaka nipatana punarudaya dara galita janita
dara taraṅa harihaya nayana naṅinavana ruchi khachita khatala nipatita surataru
kusuma vitati surabhita ratha patha,
akhila jagadadhika bhuja bala daśa lapana daśaka lavana janita kadana paravaśa
rajanichara yuvati vilapana vachana samaviṣaya nigama śikhara nikara mukhara
mukha muni vara paripaṇita,
abhibhīta śatamakha hutavaha pitṛpati nīṛti varuṇa pavana dhanada giriṣa mukha
surapati nuta mudita,
amita mati vidhi vidita kathita nija vibhava jaladhi prṣata lava,
vigata bhaya vibudha paribṛḍha vibōdhita vīraśayana śāyita vānara pṛtanaugha,
sva samaya vighaṭita sughaṭita sahṛdaya sahadharmachāriṇīka,
vibhīṣaṇa vaśamvadīkṛta laṅkaiśvarya,
niśpanna kṛtya,
kha puṣpita ripu pakṣa,
puṣpaka rabhasa gati gōśpadīkṛta gaganārṇava,
pratijñārṇava taraṇa kṛta kṣaṇa bharata manoratha saṃhita siṁhāsanādhirūḍha,
svāmin, rāghava siṁha,
hāṭaka giri kaṭaka sadṛṣa pāda pīṭha nikaṭa taṭa pariluṭhita nikhila nṛpati kiriṭa kōṭi
vividha maṇi gaṇa kiraṇa nikara nīrājita charaṇa rājīva,
divya bhaumāyōdhyādhidaivata,
pitṛ vadha kupita paraśu dhara muni vihita nṛpa hanana kadana pūrva kāla prabhava
śata guna pratiṣṭhāpita dhārmika rāja vamśa,
śubha charita rata bharata kharvita garva gandharva yūtha gīta vijaya gāthā śata,
śāsita madhusuta śatruघna sēvita,
kuśa lava parigṛhīta kula gāthā viśeṣa,

vidhivaśa pariṇamadamara bhaṇiti kavivara rachita nija charita nibandhana niśamana
nirvṛta,
sarva jana sammānita,
punarupasthāpita vimāna vara viśrāṇa prīṇita vaiśravaṇa viśrāvita yaśah̄ prapañcha,
pañchatāpanna munikumāra sañjīvanāmṛta,
trētāyuga pravartita kārtayuga vṛttānta,
avikala bahusuvarṇa hayamakha sahasra nirvahaṇa nirvartita nija varṇāśrama
dharma,
sarva karma samārādhya,
sanātana dharma,
sākēta janapada jani dhanika jaṅgama taditara jantu jāta divya gati dāna darśita nitya
nissīma vaibhava,
bhava tapana tāpita bhaktajana bhadrārāma,
śrī rāmabhadra, namastē punastē namaḥ ॥

chaturmukhēśvaramukhaiḥ putrapautrādiśālinē ॥
namaḥ sītāsamētāya rāmāya gṛhamēdhinē ॥

kavikathakasimhakathitam
kaṭhōrasukumāragumbhagambhīram ॥
bhavabhayabhēṣajamētat
paṭhata mahāvīravaibhavam sudhiyah ॥

iti śrīmahāvīravaibhavam ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org